

डॉ. पंजाबराव देशमुख वसतीगृह निर्वाह भत्ता योजनेअंतर्गत
वसतीगृह चालविणेकरीता तिसऱ्यांदा निविदा भरण्यास मुदतवाढ

दि. १९/०५/२०२२ रोजीचे वृत्तपत्रात तसेच शासकीय तंत्रनिकेतन यवतमाळ यांचे संकेतस्थळावर प्रसिध्द करण्यात आलेल्या जाहिरातीत उपरोक्त योजने अंतर्गत वसतीगृह चालविणे करीता , नोंदणीकृत संस्थाकडून सिलबंद निविदा दि. २७/०५/२०२२ पर्यंत व नंतर मुदतवाढ देवून दि. १३/०६/२०२२ पर्यंत मागविण्यांत आल्या होत्या सदर अंतिम तारीख ही पुनश्च दि. ०४.०७.२०२२ पर्यंत पर्यंत वाढविण्यांत येत आहे. निविदेच्या नमुना /अटी व शर्ती व शासन निर्णय <http://gpyyavatmal.ac.in> या संकेतस्थळावर उपलब्ध आहे.

सदस्य सचिव तथा
प्राचार्य, शासकीय तंत्रनिकेतन, यवतमाळ

अध्यक्ष
जिल्हाधिकारी यवतमाळ

डॉ.पंजाबराव देशमुख वसतीगृह निर्वाह भत्ता योजने अंतर्गत वसतीगृह चालविण्याकरीता अर्ज नमुना

प्रति,

मा.जिल्हाधिकारी,

यवतमाळ

संदर्भ:-१.शासन पत्र [क्र.संकीर्ण-२०१८/प्र.क्र.२४९/१८/तांशि-४](#), दि.१३/०७/२०१८

२.शासन पत्र [क्र.संकीर्ण-२०१८/प्र.क्र.२८५/तांशि-४](#), दि.०२/०८/२०१८

३.शासन पत्र [क्र.संकीर्ण-२०१८/प्र.क्र.२४५/तांशि-४](#), दि.०९/१०/२०१८

१.संस्थेचे नाव—

२.संस्थेचा पत्ता व दुरध्वणी क्रमांक.—

३.संस्थेच्या अध्यक्षाचे/संस्था चालकाचे नाव फोन नंबर—

४.संस्था मुंबई विश्वस्त कायदा १९५० किंवा संस्था नोंदणी १८६० अंतर्गत नोंदणीकृत आहे काय? (प्रत जोडावी.)

५.संस्थेचा रजिस्ट्रेशन क्रमांक व दिनांक—

६.संस्थेचे मागील ०३ वर्षांचे लेखा परीक्षण पूर्ण आहे काय? (प्रत जोडावी.)

७.संस्थेकडील वसतीगृह चालविण्याचा एकुण अनुभव, असल्यास किती विद्यार्थ्यांच्या क्षमतेचे वसतीगृह चालविण्याचा अनुभव आहे. (तपशिल द्यावा.)

८.सध्या वसतीगृह किती ठिकाणी व कोणत्या ठिकाणी चालविण्यात येत आहे, याबाबत तपशिल व तत्संबंधीत कागदोपत्री पुरावा. (वसतीगृह सुरु करणेबाबत देण्यात आलेले आदेश इत्यादी)

९.सक्षम प्राधिका—याचे वसतीगृह चालविण्याबाबत ना—हरकत प्रमाणपत्र आहे काय? असल्यास (प्रत जोडावी.)

संदर्भीय शासन निर्णय व परीपत्रकातील अटी व शर्ती आमच्या संस्थेस (संस्थेचे

नाव—————)मान्य आहे व ते संस्थेस बंधनकारक राहिल.

आपला

अध्यक्ष

दिनांक—

स्थळ—

सोबत जोडावयाच्या साक्षांकीत प्रती.

१)संस्था नोंदणी प्रमाणपत्र

२)संस्थेच्या संचालक मंडळाची यादी

३)संस्थेचे वसतीगृह चालविण्याबाबतचे ठरावपत्र

४)संस्थेचा मागील ०३ वर्षांचा लेखा परीक्षण अहवाल प्रमाणपत्र

५)संस्थेचा विविध क्षेत्रातील अनुभव

६)संस्थेमार्फत संस्था चालु असलेल्या वसतीगृहाची यादी व आदेश

७)अनुभव प्रमाणपत्र

सचिव

निविदा धारकांकरीता इतर महत्वाच्या सुचना

उच्च व तंत्र शिक्षण विभाग शासन निर्णय क्र. [संकिर्ण-२०१८/प्र.क्र.२४९/१८/तांशि-४](#), दिनांक १३ जुलै २०१८ नुसार डॉ.पंजाबराव देशमुख वसतीगृह योजनेंतर्गत नोंदणीकृत संस्थांना वसतीगृह चालविण्यासाठी शासकीय व इतर इमारती भाड्याने देणेबाबत निर्णय घेण्यात आलेला आहे. सदर शासन निर्णयामध्ये नमूद खालील प्रमाणे महत्वाच्या सुचना देण्यात येत आहे.

१. डॉ.पंजाबराव देशमुख वसतीगृह मागणी करणारी संस्था ही मुंबई विश्वस्त कायदा, १९५० किंवा संस्था नोंदणी कायदा, १८६० अंतर्गत नोंदणीकृत असणे आवश्यक आहे.
२. अशा संस्थेचे किमान ०३ वर्षे लेखापरिक्षण पूर्ण असणे आवश्यक आहे.
३. प्राप्त निविदांपैकी अनुभवी व जास्त क्षमता असणा—या संस्थांना प्राधान्य देण्यात येईल.
४. प्राप्त अर्जाची छाननी करून गुणवत्तेनुसार संस्थेची निवड करण्यात येईल.
५. ज्या संस्थेची निवड करण्यात येईल त्या संस्थेशी ०५ वर्षांचा भाडे करारनामा जिल्हाधिकारी यांचे वतीने करण्यात येईल. निवड केलेल्या संस्थेने वार्षिक भाड्याची रक्कम शासनाकडे जमा करणे आवश्यक राहिल. सदरचे भाडे रु.१००/- (रुपये शंभर मात्र) प्रतीमाह इतके नाममात्र असेल.
६. वसतीगृह चालविण्याकरीता नेमणुक झाल्यास संबंधित संस्थेत विद्यार्थ्यांनी प्रवेश घेतला तरी निर्वाह भत्याची रक्कम विद्यार्थ्यांच्या बँक खात्यात डीबीटीद्वारे शेट जमा करण्यात येणार आहे. व संस्थेने विद्यार्थ्यांचेकडून निर्वाह भत्याची रक्कम वसूल करावी.
७. शासकीय इमारत निवड केलेल्या संस्थेस हस्तांतरीत केल्यानंतर त्या इमारतीमधील सर्व प्रकारच्या परीक्षणाची जबाबदारी निवड केलेल्या संस्थेची राहिल. यासाठी कोणत्याही स्वरूपाचे अनुदान शासनाकडून देण्यात येणार नाही.
८. वसतीगृहामध्ये विद्यार्थ्यांना आवश्यक त्या सुविधा वीज, पाणी, इंटरनेट, खाणावळ (जेवणाची व्यवस्था), साफसफाईची व्यवस्था, सुरक्षेची व्यवस्था इत्यादी पुरविण्याची जबाबदारी निवड केलेल्या संस्थेची राहिल. यासाठी सामाजिक न्याय व विशेष सहाय्य विभागामार्फत चालविल्या जाणा—या वसतीगृहासाठी विहित करण्यात आलेले निकष /नियमावली उपयोगात आणावी.
९. सुविधाबाबत कोणत्याही तक्रारी प्राप्त झाल्यास आणि सुविध असमाधानकारक असल्यास जिल्हाधिकारी यांचे मत झाल्यास अथवा इमारतीमध्ये गैरकृत्य होत असल्याचे अथवा इमारतीचा वापर अन्य प्रयोजनासाठी करण्यात येत असल्याचे निदर्शनास आल्यास आवश्यक ती पुर्वसुचना देउन व संस्थेचे म्हणणे ऐकून अशा संस्थेशी केलेला करारनामा रद्द करण्याचा अधिकार जिल्हाधिकारी यांना राहतील. करारनामा रद्द केल्यानंतर नियत दिनांकास अथवा जास्तीत जास्त एक महिन्याच्या आत इमारतीचा ताबा संबंधित संस्थेने जिल्हाधिकारी यांना परत करणे गरजेचे राहिल. नियत दिनांकास इमारतीचा ताबा संस्थेने परत न केल्यास संस्थेकडून प्रचलीत भाड्याच्या दुप्पट दराने महसुली वसुली करण्यात येईल.
१०. डॉ.पंजाबराव देशमुख वसतीगृह निर्वाह भत्ता योजनेखाली विद्यार्थ्यांना दिल्या जाणा—या निर्वाह भत्याची रक्कम पात्र विद्यार्थ्यांच्या बँक खात्यात शासनाकडून जमा करण्यात येणार आहे. वसतीगृहाचा लाभ घेणा—या विद्यार्थ्यांकडून ही रक्कम निवड केलेल्या संस्थेस देण्यात येईल. या व्यतिरीक्त कोणतेही अनुदान शासनाकडून दिले जाणार नाही.
११. वसतीगृह चालविण्यासाठी आवश्यक तो कर्मचारी वर्ग कंत्राटी तत्वावर निवड केलेल्या संस्थेने नियुक्त करणे आवश्यक राहिल. या कर्मचा—यांचे कोणत्याही स्वरूपाचे दायित्व शासनावर राहणार नाही. तसा उल्लेख करारनाम्यामध्ये करण्यात यावा.

१२. वसतीगृहाचे कामकाज व्यवस्थितरीत्या चालू राहण्यासाठी जिल्हाधिकारी यांना आवश्यक वाटतील अशा अटी व शर्ती करारनाम्यामध्ये समाविष्ट करण्याची त्यांना मुभा राहिल.
१३. वसतीगृह चालविण्याकरीता शासकीय इमारत उपलब्ध नसल्यास डॉ.पंजाबराव देशमुख वसतीगृह निर्वाह भत्ता योजनेअंतर्गत नोंदणीकृत संस्थांना आर्थिकदृष्ट्या मागास प्रवर्गातील विद्यार्थ्यांसाठी स्वतःच्या इमारतीमध्ये वसतीगृह चालविण्याकरीता संस्थेच्या इमारतीची तज्ज्ञांमार्फत प्रत्यक्ष पाहणी करून सदर इमारत वसतीगृहासाठी उपयुक्त असल्यास वापरण्यास परवानगी देण्यात येईल.

वरील सर्व अटी व शर्ती मंजूर असून उच्च व तंत्र शिक्षण विभाग शासन निर्णय क्र. [संकिर्ण-२०१८/प्र.क्र. २४९/१८/तांशि-४](#), दिनांक १३ जुलै २०१८ मध्ये नमुद केल्यानुसार संस्थेची निवड झाल्यास वरील प्रमाणे करारनामा करून देण्यात येईल.

संस्था चालकाची दिनांकीत स्वाक्षरी :
संस्थाचालकाचे संपूर्ण नाव :
संपूर्ण पत्ता :
मोबाईल क्रमांक :

ठिकाण :

दिनांक :

टिप : १) निविदा ही सिलबंद पाकीटामध्ये प्राचार्य, शासकीय तंत्रनिकेतन, धामणांवरुड, यवतमाळ यांचे नावे जमा करावी व पाकीटावर डॉ.पंजाबराव देशमुख वसतीगृहाकरीता निविदा असे ठळक अक्षरात नमुद करावे.

२) निविदा दि. **२७.०५.२०२२** पर्यंत सायंकाळी **०५.००** पर्यंत निश्चितपणे पोहचतील अश्या पध्दतीने सादर करण्यात यावी.

३) अधिक माहितीकरीता उच्च व तंत्र शिक्षण विभाग शासन निर्णय क्र. [संकिर्ण-२०१८/प्र.क्र. २४९/१८/तांशि-४](#)

दिनांक १३ जुलै २०१८ व दिनांक ०२ ऑगस्ट २०१८ व ०९ ऑक्टोबर २०१८ च्या शासन निर्णयाचे अवलोकन करावे.

डॉ.पंजाबराव देशमुख वसतिगृह निर्वाह भत्ता
योजनेंतर्गत नोंदणीकृत संस्थांना वसतिगृह
चालविण्यासाठी परवानगी देण्याबाबतची
कार्यपद्धती...

महाराष्ट्र शासन
उच्च व तंत्र शिक्षण विभाग
शासन निर्णय क्र. संकीर्ण-२०१८/प्र.क्र.२४९/तांशि-४,
मंत्रालय विस्तार भवन, मादाम कामा मार्ग,
हुतात्मा राजगुरु चौक, मुंबई ४०० ०३२.
दिनांक : ०९ ऑक्टोबर, २०१८

- वाचा :** १) शासन निर्णय, उच्च व तंत्रशिक्षण विभाग क्र.टीईएम-२०१६/प्र.क्र.५०१/तांशि-४,
दि.१३.१०.२०१६
- २) शासन निर्णय, सामाजिक न्याय व विशेष सहाय्य विभाग क्रमांक सीबीसी-१०/
२०१७/प्र.क्र.१९६/मावक, दिनांक ०४.१०.२०१७
- ३) शासन निर्णय, उच्च व तंत्रशिक्षण विभाग क्र.संकीर्ण-२०१७ /प्र.क्र.३३२/तांशि-४,
दि.०७.१०.२०१७
- ४) शासन निर्णय, उच्च व तंत्रशिक्षण विभाग क्र.संकीर्ण-२०१७/प्र.क्र.४०७/तांशि-४,
दि.२२.०२.२०१८.
- ५) शासन निर्णय, उच्च व तंत्रशिक्षण विभाग क्र.संकीर्ण-२०१८ /प्र.क्र.१८५/तांशि-४,
दि.१८.०६.२०१८
- ६) शासन निर्णय क्र. संकीर्ण-२०१८/प्र.क्र.२४९/तांशि-४, दिनांक १३ जुलै, २०१८
- ७) शासन निर्णय क्र. संकीर्ण-२०१८/प्र.क्र.२४९/तांशि-४, दिनांक १० ऑगस्ट, २०१८
- ८) मा. मंत्री (महसूल, मदत व पुर्नवसन, सार्वजनिक बांधकाम) यांच्या अध्यक्षतेखाली
दि.२८/०८/२०१८ रोजी झालेल्या मंत्रिमंडळ उपसमितीच्या बैठकीतील निर्णय

प्रस्तावना :-

डॉ. पंजाबराव देशमुख वसतिगृह निर्वाह भत्ता योजनेंतर्गत आर्थिकदृष्ट्या मागास प्रवर्गातील विद्यार्थ्यांकरिता वसतिगृहाच्या सुविधा जिल्हा मुख्यालयाच्या ठिकाणी उपलब्ध व्हाव्यात याकरीता शासकीय /स्थानिक संस्था/ मंडळ यांच्या मालकीच्या इमारती नोंदणीकृत संस्थांना भाड्याने देण्याची योजना संदर्भ क्र.६ येथील दिनांक १३ जुलै, २०१८ च्या शासन निर्णयान्वये अंमलात आणली आहे. तसेच या वसतिगृहाच्या व्यवस्थापनाकरीता व विद्यार्थ्यांच्या प्रवेशाकरीता संदर्भ क्र.७ येथील दिनांक १० ऑगस्ट, २०१८ च्या शासन निर्णयान्वये नियमावली लागू करण्यात आली आहे. संदर्भ क्र.४ येथील शासन निर्णय दिनांक २२ फेब्रुवारी, २०१८ मधील परिच्छेद-३ मध्ये आर्थिकदृष्ट्या दुर्बल घटकातील विद्यार्थ्यांकरिता नोंदणीकृत संस्था वसतिगृह चालविण्यासाठी तयार असल्यास सदर योजनांची अंमलबजावणी करण्याकरीता काही अटी व शर्ती विहित करण्यात आल्या आहेत.

२. मा.मंत्री (महसूल) यांच्या अध्यक्षतेखालील मंत्रिमंडळ उपसमितीच्या दिनांक २८/८/२०१८ रोजी झालेल्या बैठकीत, एखादी नोंदणीकृत संस्था आर्थिकदृष्ट्या मागास प्रवर्गातील विद्यार्थ्यांसाठी स्वतःच्या इमारतीमध्ये वसतिगृह चालविण्याकरीता तयार असल्यास त्याकरीता दिनांक १३/७/२०१८ व दिनांक १० ऑगस्ट, २०१८ च्या च्या शासन निर्णयामधील विहित केलेली कार्यपध्दती अवलंबिण्यात येऊन सदर संस्थेस वसतिगृह चालू करण्यासाठी जिल्हाधिकारी यांच्या स्तरावर परवानगी देण्याचा निर्णय घेण्यात आला आहे. त्यास अनुसरून आवश्यक ते शासन आदेश निर्गमित करण्याची बाब विचाराधीन होती.

शासन निर्णय :-

राज्यातील मुंबई / पुणे महानगर क्षेत्रामध्ये अथवा अन्य जिल्हा मुख्यालयाच्या ठिकाणी शासकीय व इतर इमारती डॉ. पंजाबराव देशमुख वसतिगृह निर्वाह भत्ता योजनेतर्गत वसतिगृह चालविण्यासाठी भाड्याने देण्याकरीता उपलब्ध नसतील तर अशा ठिकाणी डॉ. पंजाबराव देशमुख वसतिगृह निर्वाह भत्ता योजनेतर्गत नोंदणीकृत संस्थांना आर्थिकदृष्ट्या मागास प्रवर्गातील विद्यार्थ्यांसाठी स्वतःच्या इमारतीमध्ये वसतिगृह चालविण्याकरीता परवानगी देण्याचा शासनाने निर्णय घेतला आहे.

२. राज्यातील जिल्हा मुख्यालयाच्या ठिकाणी आर्थिकदृष्ट्या मागास प्रवर्गातील विद्यार्थ्यांकरीता उपलब्ध असलेली वसतिगृहाची व्यवस्था विचारात घेऊन गरजेनुसार जिल्हा मुख्यालयाच्या ठिकाणी केवळ एक वसतिगृह चालविण्यासाठी नोंदणीकृत संस्थांची निवड करण्याकरीता जाहिरात देऊन निवड प्रक्रिया राबविण्याचे अधिकार संदर्भ क्र.६ येथील दिनांक १३/७/२०१८ च्या शासन निर्णयात नमूद करण्यात आलेल्या जिल्हाधिकारी यांच्या अध्यक्षतेखालील समितीस राहतील. त्याप्रमाणे जाहिरात देवून गुणवत्तेनुसार संस्थांची निवड करण्याची कार्यवाही जिल्हाधिकारी यांनी तातडीने करावी. ही निवड करण्यापूर्वी संबंधित कार्यकारी अभियंता व त्या जिल्हयातील शासकीय तंत्रनिकेतनांमधील प्राचार्य / विभाग प्रमुख (स्थापत्य) यांनी संयुक्तपणे अर्ज केलेल्या संस्थेच्या इमारतीची प्रत्यक्ष पाहणी करून सदर इमारत वसतिगृहासाठी उपयुक्त ठरू शकते किंवा कसे याचा सविस्तर अहवाल जिल्हाधिकारी यांना सादर करणे आवश्यक राहिल.

३. संस्थेची निवड करताना एका संस्थेची एकच इमारत आवश्यक राहिल. तसेच अपवादात्मक परिस्थितीत एकापेक्षा जास्त संस्थांची वसतिगृहासाठी निवड करावयाची असल्यास योग्य त्या समर्थनासह प्रस्ताव संचालक, तंत्र शिक्षण यांजकडे सादर करणे आवश्यक राहिल.

४. या व्यतिरिक्त संदर्भ क्र.६ येथील दिनांक १३/७/२०१८ च्या शासन निर्णयामध्ये नमूद करण्यात आलेल्या अटी व शर्ती आणि सर्वसाधारण कार्यपध्दती नोंदणीकृत संस्थांची निवड करण्याकरीता लागू राहिल. तसेच डॉ. पंजाबराव देशमुख वसतिगृह निर्वाह भत्ता योजनेतर्गत नोंदणीकृत संस्थांनी चालविलेल्या अशा वसतिगृहाच्या व्यवस्थापनाकरीता व विद्यार्थ्यांच्या प्रवेशाकरीता शासन निर्णय, दिनांक १० ऑगस्ट, २०१८ अन्वये तयार करण्यात आलेली नियमावली लागू राहिल.

५. निवड केलेल्या नोंदणीकृत संस्थेस हे वसतिगृह चालविण्यासाठी कोणत्याही स्वरूपाचे अनुदान शासनाकडून देण्यात येणार नाही. वसतिगृहामध्ये प्रवेश घेणाऱ्या विद्यार्थ्यांकडून प्राप्त होणाऱ्या शुल्कामधून वसतिगृहाचा सर्व प्रकारचा खर्च भागविण्याची जबाबदारी संबंधित नोंदणीकृत संस्थेची राहिल.

६. या योजनेसाठी संचालक, तंत्र शिक्षण, महाराष्ट्र राज्य, मुंबई हे नियंत्रक अधिकारी म्हणून काम पाहतील.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८१००९१४३३०४५८०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय औ.धारुरकर)
अवर सचिव, महाराष्ट्र शासन

प्रति,

१. मा.राज्यपालांचे सचिव, राजभवन, मलबार हिल, मुंबई
२. मा.मुख्यमंत्र्यांचे अपर मुख्य सचिव, मंत्रालय, मुंबई
३. मा.विरोधी पक्षनेता, विधानपरिषद, विधानभवन, मुंबई
४. मा.विरोधी पक्षनेता, विधानसभा, विधानभवन, मुंबई
५. सर्व सन्माननीय विधानपरिषद व विधानसभा सदस्य.
६. अपर मुख्य सचिव/प्रधान सचिव/सचिव , सर्व प्रशासनिक विभाग, मंत्रालय, मुंबई
७. आयुक्त, समाजकल्याण आयुक्तालय, महाराष्ट्र राज्य, पुणे
८. आयुक्त, आदिवासी विकास आयुक्तालय, महाराष्ट्र राज्य, नाशिक
९. आयुक्त, कृषी, महाराष्ट्र राज्य, पुणे
१०. आयुक्त, दुग्ध व्यवसाय विकास, महाराष्ट्र राज्य, मुंबई
११. आयुक्त, मत्स्य व्यवसाय, महाराष्ट्र राज्य, मुंबई
१२. सर्व जिल्हाधिकारी
१३. संचालक, तंत्र शिक्षण, महाराष्ट्र राज्य, मुंबई
१४. संचालक, उच्च शिक्षण, महाराष्ट्र राज्य, पुणे
१५. संचालक, वैद्यकीय शिक्षण व संशोधन, महाराष्ट्र राज्य, मुंबई
१६. संचालक, पशु संवर्धन, महाराष्ट्र राज्य, पुणे
१७. कुलसचिव, सर्व (कृषी/अकृषी) विद्यापीठे
१८. कुलसचिव, डॉ.बाबासाहेब आंबेडकर तंत्रशास्त्र विद्यापीठ, लोणेरे, ता.माणगाव, जि.रायगड
१९. कुलसचिव, महाराष्ट्र राज्य आरोग्य विज्ञान विद्यापीठ, नाशिक

२०. संचालक, महाराष्ट्र राज्य तंत्र शिक्षण परीक्षा मंडळ, शासकीय तंत्रनिकेतन इमारत, ४९, खेरवाडी, अलियावर जंग मार्ग, बांद्रा (पूर्व), मुंबई ४०००५१
२१. सहसंचालक, तंत्र शिक्षण, विभागीय कार्यालये (सर्व) (संचालक, तंत्र शिक्षण यांच्यामार्फत)
२२. सहसंचालक, उच्च शिक्षण, विभागीय कार्यालये (सर्व)
२३. महासंचालक, माहिती व जनसंपर्क महासंचालनालय, महाराष्ट्र राज्य, मंत्रालय, मुंबई (प्रसिध्दीसाठी)
२४. महालेखापाल (लेखा व अनुज्ञेयता), महाराष्ट्र -१/२, मुंबई/नागपूर
२५. महालेखापाल (लेखा परीक्षा), महाराष्ट्र -१/२, मुंबई/नागपूर
२६. सर्व संबंधित मा.मंत्री/मा.राज्यमंत्री यांचे स्वीय सहाय्यक
२७. सह/उप सचिव (मशि-२/विशि/अर्थसंकल्प), उच्च व तंत्र शिक्षण विभाग, मंत्रालय, मुंबई
२८. अवर सचिव (तांशि-३/विशि-३), उच्च व तंत्र शिक्षण विभाग, मंत्रालय, मुंबई
२९. कक्ष अधिकारी (मशि-२/मशि-४/तांशि-५/तांशि-६/साशि-९), उच्च व तंत्र शिक्षण विभाग, मंत्रालय, मुंबई
३०. मा.मुख्य सचिव यांचे वरिष्ठ स्वीय सहाय्यक
३१. सचिव, उच्च व तंत्र शिक्षण यांचे स्वीय सहाय्यक
३२. निवड नस्ती (तांशि-४).

शैक्षणिक वर्ष २०१८-१९ मध्ये राजर्षी छत्रपती शाहू महाराज शिक्षण शुल्क शिष्यवृत्ती योजना व डॉ.पंजाबराव देशमुख वसतिगृह निर्वाह भत्ता योजना या दोन योजनांची अंमलबजावणी करण्यासाठी जिल्हाधिकारी यांच्या स्तरावर समिती गठीत करणेबाबत.

महाराष्ट्र शासन

उच्च व तंत्र शिक्षण विभाग,

शासन परिपत्रक क्र.संकीर्ण-२०१८/प्र.क्र.२८५/तांशि-४

मंत्रालय विस्तार भवन, मादाम कामा मार्ग,

हुतात्मा राजगुरु चौक, मुंबई ४०००३.

दिनांक : २ ऑगस्ट, २०१८

वाचा :- उच्च व तंत्र शिक्षण विभाग, शासन निर्णय,-

- १) क्रमांक : टीईएम-२०१६/प्र.क्र.५०९/तांशि-४, दिनांक ३१ ऑक्टोबर, २०१६
- २) क्रमांक : टीईएम-२०१६/प्र.क्र.५५९/तांशि-४, दिनांक १५ एप्रिल, २०१७
- ३) क्रमांक : संकीर्ण-२०१७/प्र.क्र.३३२/तांशि-४, दिनांक ७ ऑक्टोबर, २०१७
- ४) क्रमांक : संकीर्ण-२०१७/प्र.क्र.४०७/तांशि-४, दिनांक २२ फेब्रुवारी, २०१८
- ५) क्रमांक : संकीर्ण-२०१७/प्र.क्र.३३२/तांशि-४, दिनांक १ मार्च, २०१८
- ६) क्रमांक : टीईएम-२०१८/प्र.क्र.३५/तांशि-४, दिनांक ३१ मार्च, २०१८
- ७) क्रमांक : संकीर्ण-२०१८/प्र.क्र.१८५/तांशि-४, दिनांक १८ जून, २०१८
- ८) क्रमांक : संकीर्ण-२०१८/प्र.क्र.२४९/तांशि-४, दिनांक १३ जुलै, २०१८
- ९) मा.मंत्री, महसूल, मदत व पुनर्वसन, सार्वजनिक बांधकाम (सार्वजनिक उपक्रम वगळून), कृषी, फलोत्पादन यांच्या अध्यक्षतेखाली मंत्रिमंडळ उपसमितीच्या दिनांक ३१/७/२०१८ रोजी झालेल्या बैठकीमधील निदेश.

परिपत्रक :

संदर्भ क्र.१ येथील दिनांक १३ ऑक्टोबर, २०१६ च्या शासन निर्णयाद्वारे केंद्रीभूत प्रवेश प्रक्रियेद्वारे मान्यता प्राप्त व्यावसायिक उच्च शिक्षण अभ्यासक्रमात शिकणाऱ्या आर्थिकदृष्ट्या दुर्बल घटकातील विद्यार्थ्यांना शिक्षण शुल्काची प्रतिपूर्ती करण्यासाठी “राजर्षी छत्रपती शाहू महाराज शिक्षण शुल्क प्रतिपूर्ती योजनेचा लाभ करण्यात आला आहे. आता ही योजना “राजर्षी छत्रपती शाहू महाराज शिक्षण शुल्क शिष्यवृत्ती योजना” या नावाने कार्यान्वित आहे. संदर्भ क्र.३ येथील दिनांक ७ ऑक्टोबर, २०१७ च्या शासन निर्णयाद्वारे या योजनेतर्गत आर्थिकदृष्ट्या दुर्बल घटकातील पात्र विद्यार्थ्यांसाठी लाभाची व्याप्ती वाढविणे व नविन अभ्यासक्रमांचा समावेश करण्याबाबत आदेश

निर्गमित करण्यात आले आहेत. त्यानुसार व त्यानंतरच्या संदर्भ क्र.५ येथील दिनांक १ मार्च, २०१८ च्या शासन निर्णयानुसार या योजनेखाली व्यावसायिक तसेच बिगर व्यावसायिक ६०५ अभ्यासक्रमांना प्रवेश घेणाऱ्या विद्यार्थ्यांना शैक्षणिक वर्ष २०१७-१८ पासून शिक्षण शुल्क शिष्यवृत्ती देण्यात येते.

संदर्भ क्र.१ येथील दिनांक १३ ऑक्टोबर, २०१६च्या शासन निर्णयाद्वारे ज्या विद्यार्थ्यांचे पालक अल्पभूधारक शेतकरी आहेत किंवा ज्यांचे पालक नोंदणीकृत मजूर आहेत अशा विद्यार्थ्यांकरिता शैक्षणिक वर्ष २०१६-१७ पासून “डॉ.पंजाबराव देशमुख वसतिगृह निर्वाह भत्ता योजना” लागू करण्यात आली आहे. त्यानंतर संदर्भ क्र.३ येथील दिनांक ७ ऑक्टोबर, २०१७ च्या शासन निर्णयाद्वारे शैक्षणिक वर्ष २०१७-१८ पासून रुपये १.०० लाखापर्यंत वार्षिक उत्पन्न असलेल्या विद्यार्थ्यांकरिता निर्वाहभत्ता देण्याची योजना जागू करण्यात आली आहे. तसेच संदर्भ क्र.४ येथील दिनांक २२ फेब्रुवारी, २०१८ च्या शासन निर्णयाद्वारे “डॉ.पंजाबराव देशमुख वसतिगृह निर्वाह भत्ता विस्तारीत योजना” शैक्षणिक वर्ष २०१८-१९ पासून लागू करण्यास मान्यता देण्यात आली आहे. या दोन्ही योजनांसाठी शैक्षणिक वर्ष २०१८-१९ पासून वार्षिक उत्पन्न मर्यादा रुपये ८.०० लाख इतकी निश्चित करण्यात आली आहे.

तसेच संदर्भ क्र.८ येथील दिनांक १३ जुलै, २०१८ च्या शासन निर्णयाद्वारे जिल्हा मुख्यालयाच्या ठिकाणी विनावपर पडून असलेल्या शासकीय व इतर इमारती नोंदणीकृत संस्थांना आर्थिकदृष्ट्या मागास प्रवर्गातील विद्यार्थ्यांकरिता वसतिगृह चालविण्यासाठी भाड्याने देण्याची योजना कार्यान्वित करण्यात आलेली आहे. या दोन्ही योजनांची राज्यभरात शैक्षणिक वर्ष २०१८-१९ मध्ये प्रभावीपणे अंमलबजावणी व्हावी याकरीता जिल्हाधिकारी यांच्या स्तरावर एक समिती गठीत करण्याचे निर्देश मा.मंत्री, महसूल, मदत व पुनर्वसन, सार्वजनिक बांधकाम (सार्वजनिक उपक्रम वगळून), कृषी, फलोत्पादन यांच्या अध्यक्षतेखालील मंत्रिमंडळ उपसमितीने निर्देश दिले होते. त्यास अनुसरून या योजनेच्या अंमलबजावणीसाठी जिल्हास्तरावर समिती नियुक्त करण्याची बाब विचाराधीन होती.

परिपत्रक :-

“राजर्षी छत्रपती शाहू महाराज शिक्षण शुल्क शिष्यवृत्ती योजना” व “डॉ.पंजाबराव देशमुख वसतिगृह निर्वाह भत्ता योजना” या दोन्ही योजनांच्या अंमलबजावणीमध्ये येणाऱ्या अडचणींचे निराकरण करण्यासाठी खालीलप्रमाणे जिल्हाधिकारी यांच्या अध्यक्षतेखाली एक समिती नियुक्त करण्याचा शासनाने निर्णय घेतला आहे :-

१) जिल्हाधिकारी - अध्यक्ष

- २) विभागीय तंत्र शिक्षण सहसंचालक अथवा त्या जिल्ह्यातील शासकीय अभियांत्रिकी/शासकीय तंत्रनिकेतने यामधील प्राचार्य- सदस्य सचिव
- ३) विभागीय उच्च शिक्षण सह संचालक अथवा त्या जिल्ह्यातील शासकीय महाविद्यालयातील प्राचार्य -सदस्य
- ४) संचालक, वैद्यकीय शिक्षण व संशोधन यांचे प्रतिनिधी -सदस्य
- ५) जिल्ह्यातील / कार्यक्षेत्रातील संबंधित कृषी व अकृषी विद्यापीठाचा प्रतिनिधी-सदस्य
- ६) जिल्ह्यातील नामवंत उच्च/तंत्र/वैद्यकीय/कृषी व इतर उच्च शिक्षण देणाऱ्या संस्थांचे प्रत्येकी प्रतिनिधी-सदस्य
- ७) जिल्हा सहाय्यक संचालक (समाज कल्याण) -सदस्य
- ८) जिल्हा आदिवासी विकास अधिकारी-सदस्य
- ९) जिल्हा सहाय्यक संचालक, जिल्हा कौशल्य विकास, रोजगार व उद्योजकता मार्गदर्शन केंद्र

२. उपरोक्त जिल्हाधिकारी यांच्या अध्यक्षतेखाली समितीने “राजर्षी छत्रपती शाहू महाराज शिक्षण शुल्क शिष्यवृत्ती योजना” व “डॉ.पंजाबराव देशमुख वसतिगृह निर्वाह भत्ता योजना” या दोन्ही योजनांची माहिती लाभार्थ्यांपर्यंत पोचण्याकरीता सर्व संस्थांमध्ये जाहिरात / सूचना फलक लावण्याबाबत सर्व संबंधितांना सूचना द्याव्यात.

३. तसेच समितीने वर नमूद केलेल्या या दोन्ही योजनांच्या अंमलबजावणीच्या संदर्भात विद्यार्थ्यांकडून संस्थेने प्रवेशाच्या वेळी १०० टक्के शिक्षण शुल्क मागणे, शुल्क नियामक प्राधिकरणाने निश्चित केलेल्या दरापेक्षा जादा शुल्क आकारणे, शिष्यवृत्तीखालील विद्यार्थी म्हणून प्रवेश नाकारणे अशा स्वरूपाच्या प्राप्त होणाऱ्या तक्रारींचे निराकरण करावे.

४. दिनांक ७ ऑक्टोबर, २०१७ व दिनांक १ मार्च, २०१८ च्या शासन निर्णयान्वये इतर मागास प्रवर्गाकरीता शिष्यवृत्तीच्या लाभासाठी मान्य करण्यात आलेले अभ्यासक्रम खुल्या प्रवर्गातील आर्थिकदृष्ट्या मागास प्रवर्गातील विद्यार्थ्यांकरीता शिष्यवृत्तीसाठी अनुज्ञेय करण्यात आले असल्याने ते अभ्यासक्रम संबंधित लाभार्थ्यांच्या निदर्शनास आणण्याकरीता आवश्यक त्या उपाय योजना समितीने कराव्यात.

५. अण्णासाहेब पाटील आर्थिक मागास विकास महामंडळाच्या योजनेखालील कर्जाच्या प्रकरणाकरीता देण्यात आलेल्या LOI च्या अनुषंगाने जिल्ह्यातील विविध बँकांशी समन्वय साधून या प्रकल्पाकरीता चालना देण्याची कार्यवाही करावी.

६. हे परिपत्रक निर्गमित झाल्याच्या दिनांकापासून ४ दिवसांच्या आत समितीने पहिली बैठक आयोजित करावी व त्यानंतर दर १५ दिवसांनी या दोन्ही योजनांच्या अंमलबजावणीच्या प्रगतीचा आढावा घ्यावा.

७. शैक्षणिक वर्ष २०१७-१८ पर्यंतची या विभागाच्या अथवा अन्य विभागाच्या अधिपत्याखालील पात्र लाभार्थ्यांना देय असलेल्या प्रलंबित शिष्यवृत्तीमुळे विद्यार्थ्यांना नाहक त्रास होऊ नये, त्यांचे गुणपत्र व इतर कागदपत्रे त्यांना विहित कालावधीत मिळावी याकरीता संबंधित सर्व विभागांच्या अधिकाऱ्यांच्या मदतीने दिनांक ३१/८/२०१८ पर्यंत कॅम्पचे आयोजन समितीने करावे.

८. दिनांक १३ जुलै, २०१८ च्या शासन निर्णयाद्वारे शासकीय व इतर इमारती आर्थिकदृष्ट्या मागास प्रवर्गाच्या विद्यार्थ्यांसाठी नोंदणीकृत संस्थांना भाड्याने देण्याच्या योजनेस सर्व जिल्हाधिकारी यांनी गती द्यावी.

९. जिल्हा मुख्यालयाच्या ठिकाणी कार्यरत असलेल्या उच्च/तंत्र/वैद्यकीय/कृषी इत्यादी संस्थांची अभ्यासक्रमांची प्रवेश क्षमता, त्यापैकी खुल्या प्रवर्गासाठी प्रत्यक्षात झालेले अथवा होणारे प्रवेश, त्यापैकी किती विद्यार्थ्यांकरिता वसतिगृहाची सुविधा स्वतंत्ररित्या करणे आवश्यक आहे या बाबींचा समग्र आढावा सदर समितीने घ्यावा.

१०. सदर परिपत्रकाच्या अनुषंगाने सर्व संबंधित प्रशासकीय विभागांनी त्यांच्या क्षेत्रीय कार्यालयांकरिता आवश्यक त्या पूरक सूचना तात्काळ प्रसारित कराव्यात.

११. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०८०२१८०७१३६५०८ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दिनेश कुमार जैन)
मुख्य सचिव, महाराष्ट्र शासन

प्रति,

सर्व जिल्हाधिकारी

प्रत :

१. अपर मुख्य सचिव/प्रधान सचिव/सचिव, सर्व मंत्रालयीन प्रशासनीक विभाग
२. संचालक, तंत्र शिक्षण संचालनालय, महाराष्ट्र राज्य, मुंबई

३. संचालक, उच्च शिक्षण संचालनालय, महाराष्ट्र राज्य, पुणे
४. संचालक, वैद्यकीय शिक्षण व संशोधन, मुंबई
५. संचालक, माध्यमिक व उच्च माध्यमिक शिक्षण, पुणे
६. संचालक, कला संचालनालय, महाराष्ट्र राज्य, मुंबई
७. आयुक्त, समाज कल्याण, पुणे
८. आयुक्त, कृषी संचालनालय, पुणे
९. आयुक्त, शालेय शिक्षण, पुणे
१०. सचिव, शुल्क नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
११. सर्व सहसंचालक, तंत्र शिक्षण, विभागीय कार्यालये
१२. सर्व सहसंचालक, उच्च शिक्षण, विभागीय कार्यालये
१३. सर्व सहसंचालक, कला संचालनालय विभागीय कार्यालये
१४. सर्व सहसचिव/उपसचिव, उच्च व तंत्र शिक्षण विभाग, मंत्रालय, मुंबई
१५. मा.मुख्यमंत्री यांचे खाजगी सचिव
१६. मा.मंत्री, महसूल, मदत व पुनर्वसन, सार्वजनिक बांधकाम (सार्वजनिक उपक्रम वगळून), कृषी, फलोत्पादन यांचे खाजगी सचिव
१७. मा.मंत्री, उच्च व तंत्र शिक्षण यांचे विशेष कार्य अधिकारी,
१८. मा.राज्यमंत्री, उच्च व तंत्र शिक्षण यांचे खाजगी सचिव,
१९. मा.मुख्य सचिव यांचे स्वीय सहाय्यक
२०. निवड नस्ती (तांशि-४)

डॉ.पंजाबराव देशमुख वसतिगृह निर्वाह भत्ता
योजनेंतर्गत नोंदणीकृत संस्थांना वसतिगृह
चालविण्यासाठी शासकीय व इतर इमारती
भाड्याने देणेबाबतची कार्यपद्धती.....

महाराष्ट्र शासन

उच्च व तंत्र शिक्षण विभाग

शासन निर्णय क्र. संकीर्ण-२०१८/प्र.क्र.२४९/१८/तांशि-४

शिबीर कार्यालय, हैद्राबाद हाऊस,

सिव्हील लाईन्स, नागपूर ४४०००९.

दिनांक : १३ जुलै, २०१८

- वाचा :** १) शासन निर्णय, उच्च व तंत्रशिक्षण विभाग क्र.टीईएम-२०१६/प्र.क्र.५०१/तांशि-४,
दि.१३.१०.२०१६
- २) शासन निर्णय, सामाजिक न्याय व विशेष सहाय्य विभाग क्रमांक सीबीसी -
१०/२०१७/प्र.क्र.१९६/मावक, दिनांक ०४.१०.२०१७
- ३) शासन निर्णय, उच्च व तंत्रशिक्षण विभाग क्र.संकीर्ण-२०१७ /प्र.क्र.३३२/तांशि-४,
दि.०७.१०.२०१७
- ४) शासन निर्णय, उच्च व तंत्रशिक्षण विभाग क्र.संकीर्ण-२०१७/प्र.क्र.४०७/तांशि-४,
दि.२२.०२.२०१८.
- ५) शासन निर्णय, उच्च व तंत्रशिक्षण विभाग क्र.संकीर्ण-२०१८ /प्र.क्र.१८५/तांशि-४,
दि.१८.०६.२०१७
- ६) मा. मंत्री (महसूल, मदत व पुर्नवसन, सार्वजनिक बांधकाम) यांच्या अध्यक्षतेखाली दिनांक
११/०७/२०१८ रोजी झालेल्या मंत्रिमंडळ उपसमितीच्या बैठकीतील निर्णय

प्रस्तावना :-

संदर्भ क्रमांक १ येथील दिनांक १३.१०.२०१६ च्या शासन निर्णयान्वये, राज्यात व्यावसायिक अभ्यासक्रमांमध्ये केंद्रीभूत प्रवेश प्रक्रियेद्वारे प्रवेश घेणाऱ्या ज्या विद्यार्थ्यांचे पालक अल्पभूधारक शेतकरी/नोंदणीकृत मजूर आहेत अशा विद्यार्थ्यांना महानगराकरिता रु. ३००० प्रती माह व इतर शहरांकरिता रु. २००० प्रती माह या दराने जास्तीत जास्त १० महिन्यांकरिता निर्वाह भत्ता देण्यास शासन मान्यता देण्यात आली आहे. तसेच, संदर्भ क्रमांक ३ येथील दिनांक ०७.१०.२०१७ च्या शासन निर्णयाद्वारे ज्या विद्यार्थ्यांचे पालक अल्पभूधारक शेतकरी/नोंदणीकृत मजूर नाहीत, परंतू ज्या विद्यार्थ्यांच्या कुटूंबातील दोन्ही पालकांचे उत्पन्न रुपये १ लक्ष किंवा त्यापेक्षा कमी आहे अशा व्यावसायिक अभ्यासक्रमासाठी प्रवेश घेतलेल्या विद्यार्थ्यांना शैक्षणिक वर्षातील १० महिन्यांकरिता रु. ३००० इतका निर्वाह भत्ता देण्यास शासन मान्यता देण्यात आली आहे. त्याचप्रमाणे संदर्भ क्रमांक ४ येथील दिनांक २२.०२.२०१८ च्या शासन निर्णयाद्वारे केंद्रीभूत प्रवेश प्रक्रियेद्वारे व्यावसायिक अभ्यासक्रमासाठी प्रवेश घेतलेल्या ज्या विद्यार्थ्यांचे पालक अल्पभूधारक शेतकरी/नोंदणीकृत मजूर नाहीत, परंतू ज्या विद्यार्थ्यांच्या कुटूंबातील दोन्ही पालकांचे उत्पन्न रुपये ६ लक्ष मर्यादेपर्यंत अशा विद्यार्थ्यांना महानगर क्षेत्राकरिता रु. १०,००० व इतर शहरे व ग्रामीण भागाकरिता रु. ८००० याप्रमाणे

निर्वाह भत्ता देण्याचा निर्णय घेतला आहे. तसेच, नोंदणीकृत संस्थांनी वसतिगृह चालविण्याची तरतूद या शासन निर्णयात करण्यात आली आहे. संदर्भ क्रमांक ५ येथील दिनांक १६.०६.२०१८ च्या शासन निर्णयाद्वारे या योजनेची उत्पन्न मर्यादा रु. ८ लक्ष पर्यंत वाढविण्यात आली आहे. पात्र विद्यार्थ्यांना हा निर्वाह भत्ता शैक्षणिक वर्ष २०१८-१९ पासून देण्यात येणार आहे. यापैकी रुपये १.०० लक्ष ते ८.०० लक्ष उत्पन्न मर्यादा असलेल्या विद्यार्थ्यांकरीता प्रत्येक जिल्ह्यासाठी ५०० लाभार्थी विद्यार्थी संख्या इतकी मर्यादा निश्चित करण्यात आली आहे. रुपये १.०० लक्ष पर्यंत उत्पन्न असलेल्या विद्यार्थ्यांकरीता लाभार्थी विद्यार्थी संख्येची कोणतीही मर्यादा निश्चित करण्यात आलेली नाही.

२. व्यावसायिक अभ्यासक्रमांना प्रवेश घेतलेल्या आर्थिकदृष्ट्या दुर्बल घटकातील विद्यार्थ्यांसाठी वसतिगृह बांधणे याकरीता प्रत्येक जिल्ह्यासाठी रुपये ५.०० कोटी इतके अनुदान नोंदणीकृत संस्थांना देण्याचा प्रस्ताव शासनाच्या विचाराधीन आहे. त्यास अंतिम स्वरूप देण्यासाठी काही कालावधी लागण्याची शक्यता आहे. तसेच हे अनुदान संबंधित संस्थेस दिल्यानंतर प्रत्यक्षात बांधकाम होऊन वसतिगृहाची सुविधा निर्माण होण्यास बराचसा कालावधी लागणार आहे.

३. राज्यात सध्या विविध मागासप्रवर्गांच्या विद्यार्थ्यांकरीता विविध वसतिगृहाच्या योजना राबविण्यात येत आहेत. तथापि, आर्थिकदृष्ट्या दुर्बल घटकातील विद्यार्थ्यांकरीता कोणतीही वसतिगृहाची योजना राबविण्यात येत नाही. व्यावसायिक अभ्यासक्रमांना प्रवेश घेणाऱ्या आर्थिकदृष्ट्या दुर्बल घटकातील विद्यार्थ्यांची जागेअभावी गैरसोय होऊ नये, त्यांना शिक्षण घेण्यामध्ये अडथळा येऊ नये, याकरीता स्वतंत्र वसतिगृहाची सोय उपलब्ध करून देणे आवश्यक आहे. मराठा आरक्षण व इतर मागण्यांच्या संदर्भात निर्णय घेण्यासाठी संदर्भ क्रमांक २ येथील ०४.१०.२०१७ च्या शासन निर्णयान्वये गठीत करण्यात आलेल्या मा. मंत्री (महसूल, मदत व पुर्नवसन, सार्वजनिक बांधकाम) यांच्या अध्यक्षतेखालील मंत्रिमंडळ उपसमितीची दिनांक ११/०७/२०१८ रोजी बैठक झाली. या बैठकीत “डॉ.पंजाबराव देशमुख वसतिगृह निर्वाह भत्ता योजना” या योजनेखाली नोंदणीकृत संस्थांना वसतिगृह चालविण्यासाठी शासकीय व इतर इमारती भाड्याने देणे याकरीताचे सर्वसाधारण कार्यपध्दती व नियम निश्चित करण्यास मान्यता देण्यात आली. त्यास अनुसरून डॉ. पंजाबराव देशमुख वसतिगृह निर्वाह भत्ता योजना या योजनेखाली नोंदणीकृत संस्थांना वसतिगृह चालविण्यासाठी शासकीय व इतर इमारती भाड्याने देणे याकरीताचे सर्वसाधारण कार्यपध्दती व नियम तयार करण्याची बाब शासनाच्या विचाराधीन होती.

शासन निर्णय :-

डॉ. पंजाबराव देशमुख वसतिगृह निर्वाह भत्ता योजना याखाली वसतिगृह चालविण्यासाठी शासन/स्थानिक संस्था/मंडळ यांच्या मालकीच्या इमारती नोंदणीकृत संस्थांना भाड्याने देण्याची योजना शैक्षणिक वर्ष २०१८-१९ पासून अंमलात आणण्यास शासनाची मान्यता देण्यात येत आहे.

२. डॉ.पंजाबराव देशमुख वसतिगृह निर्वाह भत्ता योजना या योजनेखाली नोंदणीकृत संस्थांना वसतिगृह चालविण्यासाठी शासन/स्थानिक संस्था/मंडळ यांच्या इमारती भाड्याने देणे याकरीताची सर्वसाधारण कार्यपध्दती व नियम खालील परीच्छेद ३ मध्ये नमुद केल्याप्रमाणे राहतील.

३. डॉ. पंजाबराव देशमुख वसतिगृह निर्वाह भत्ता योजना याखाली वसतिगृह चालविण्यासाठी शासन/स्थानिक संस्था/मंडळ यांच्या मालकीच्या इमारती नोंदणीकृत संस्थांना भाड्याने देण्याकरीता सर्वसाधारण कार्यपद्धती व नियम :-

- १) राज्यातील जिल्हा मुख्यालयाच्या ठिकाणी असलेल्या शासन/स्थानिक संस्था/मंडळ यांच्या मालकीच्या व विनावापर पडून असलेल्या इमारतींची सविस्तर माहिती (इमारतीचे क्षेत्रफळ, इमारतीची स्थिती, उपलब्ध सुविधा इ.) राज्यातील सर्व जिल्ह्यांमधील मुख्यालयाच्या ठिकाणी असलेल्या कार्यालयांच्या कार्यालय प्रमुखांनी जिल्हाधिकारी यांना तात्काळ सादर करावी.
- २) ही माहिती जिल्हाधिकारी यांना सादर केल्यानंतर यासाठी संबंधित कार्यकारी अभियंता व त्या जिल्ह्यातील शासकीय तंत्रनिकेतनांमधील प्राचार्य/विभाग प्रमुख (स्थापत्य) यांनी जागेची प्रत्यक्ष पहाणी करून यापैकी वसतिगृहासाठी उपयुक्त ठरू शकणाऱ्या इमारती निश्चित कराव्यात.
- ३) या इमारतींमध्ये वसतिगृह चालू करावयाचे झाल्यास सदर इमारत ज्या प्रशासकीय विभागाच्या अखत्यारीतील ज्या कार्यालयाच्या ताब्यात आहे त्या कार्यालयाच्या कार्यालय प्रमुखाच्या आणि/अथवा जिल्हाधिकारी यांच्या मान्यतेने इमारतींची डागडुजी, रंगकाम, वीज व पाण्याची व्यवस्था इत्यादी कामे सार्वजनिक बांधकाम विभागाने पूर्ण करावीत व इमारत राहण्यायोग्य करावी. यासाठी सार्वजनिक बांधकाम विभागाकडे उपलब्ध असलेल्या परिरक्षण अनुदानातुन खर्च करण्यात यावा.
- ४) या योजनेखाली वसतिगृह भाड्याने देण्याकरीता इच्छूक नोंदणीकृत संस्थांकडून जाहिरात देऊन अर्ज मागविण्यात यावेत.
- ५) सदरची प्रक्रिया जिल्हाधिकारी यांच्या स्तरावर करण्यात यावी.
- ६) मागणी करणारी संस्था ही मुंबई विश्वस्त कायदा, १९५० किंवा संस्था नोंदणी कायदा, १८६० अंतर्गत नोंदणीकृत असावी.
- ७) अशा संस्थेचे किमान ३ वर्ष लेखापरिक्षण पूर्ण असणे आवश्यक आहे.
- ८) जिल्हा मुख्यालयाच्या ठिकाणी कार्यरत असणाऱ्या संस्थांना प्राधान्य देण्यात यावे.
- ९) एकापेक्षा अनेक संस्थांची मागणी आल्यास अनुभवी व जास्त क्षमता असणाऱ्या संस्थांना प्राधान्य देण्यात यावे.
- १०) या अर्जांची छाननी करून गुणवत्तेनुसार संस्थेची निवड करण्याचे अधिकार जिल्हाधिकारी यांना देण्यात येत आहेत. यासाठी जिल्हाधिकारी हे त्यांना आवश्यक वाटेल अशा स्थानिक अधिकाऱ्यांची छाननी समिती नियुक्त करतील. या स्थानिक समितीमध्ये खालील अधिकाऱ्यांचा समावेश असावा.
 - अ) जिल्हा परिषदांचे मुख्य कार्यकारी अधिकारी
 - आ) स्थानिक महानगरपालिका आयुक्त/नगरपालिका मुख्याधिकारी
 - इ) जिल्ह्यामधील कोणत्याही विभागाच्या वरिष्ठ महिला अधिकारी

- ई) शासकीय अभियांत्रिकी महाविद्यालय अथवा शासकीय तंत्रनिकेतन यांचे प्राचार्य
- उ) कार्यकारी अभियंता, सार्वजनिक बांधकाम विभाग
- वरील समितीच्या सदस्यांमध्ये जिल्हाधिकारी गरजेनुसार बदल करू शकतील.
- ११) संस्थेची निवड केल्यानंतर त्या संस्थेशी ५ वर्षांचा भाडे करारनामा जिल्हाधिकारी यांच्या वतीने करण्यात यावा. निवड केलेल्या संस्थेने वार्षिक भाड्याची रक्कम शासनाकडे जमा करणे आवश्यक राहिल. सदरचे भाडे रु.१००/-प्रतीमाह इतके नाममात्र असेल.
- १२) शासकीय इमारत निवड केलेल्या संस्थेस हस्तांतरीत केल्यानंतर त्या इमारतीमधील सर्व प्रकारच्या परीरक्षणाची जबाबदारी निवड केलेल्या संस्थेची राहिल. यासाठी कोणत्याही स्वरूपाचे अनुदान शासनाकडून देण्यात येणार नाही.
- १३) वसतिगृहासाठी भाड्याने दिलेल्या इमारतीमध्ये आर्थिकदृष्ट्या मागास प्रवर्गातील ज्या विद्यार्थ्यांच्या पालकांचे उत्पन्न रुपये ८.०० लक्ष मर्यादेपर्यंत आहे अशा व्यावसायिक अभ्यासक्रमासाठी केंद्रीभूत प्रवेश प्रक्रीयेद्वारे बिगर मागास प्रवर्गातील जागेसाठी प्रवेश घेतलेल्या विद्यार्थ्यांना प्राधान्याने वसतिगृहामध्ये प्रवेश देण्यात यावा.
- १४) वसतिगृहामध्ये विद्यार्थ्यांना आवश्यक त्या सुविधा जसे वीज, पाणी, इंटरनेट, खाणावळ (जेवणाची व्यवस्था), साफसफाईची व्यवस्था, सुरक्षेची व्यवस्था इत्यादी पुरवण्याची जबाबदारी निवड केलेल्या संस्थेची राहिल. यासाठी सामाजिक न्याय व विशेष सहाय्य विभागामार्फत चालविल्या जाणाऱ्या वसतिगृहासाठी विहित करण्यात आलेले निकष/नियमावली संस्थेने उपयोगात आणावी.
- १५) सुविधांबाबत कोणत्याही तक्रारी प्राप्त झाल्यास आणि सुविधा असमाधानकारक असल्याचे जिल्हाधिकारी यांचे मत झाल्यास अथवा इमारतीमध्ये गैरकृत्य होत असल्याचे अथवा इमारतीचा वापर अन्य प्रयोजनासाठी करण्यात येत असल्याचे निदर्शनास आल्यास आवश्यक ती पूर्वसूचना देऊन व संस्थेचे म्हणणे ऐकून अशा संस्थेशी केलेला करारनामा रद्द करण्याचे अधिकार जिल्हाधिकारी यांना राहतील. करारनामा रद्द केल्यानंतर नियत दिनांकास अथवा जास्तीत जास्त एक महिन्याच्या आत इमारतीचा ताबा संबंधित संस्थेने जिल्हाधिकारी यांना परत करणे गरजेचे राहिल. नियत दिनांकास इमारतीचा ताबा संस्थेने परत न केल्यास, संस्थेकडून प्रचलीत भाड्याच्या दुप्पट दराने महसुली वसुली करण्यात यावी.
- १६) डॉ. पंजाबराव देशमुख वसतिगृह निर्वाह भत्ता योजनेखाली विद्यार्थ्यांना दिल्या जाणाऱ्या निर्वाह भत्त्याची रक्कम पात्र विद्यार्थ्यांच्या बँक खात्यात शासनाकडून जमा करण्यात येणार आहे.

वसतिगृहाचा लाभ घेणाऱ्या विद्यार्थ्यांकडून ही रक्कम निवड केलेल्या संस्थेस देण्यात येईल. या व्यतिरिक्त कोणतेही अनुदान शासनाकडून दिले जाणार नाही.

१७) वसतिगृह चालविण्यासाठी आवश्यक तो कर्मचारी वर्ग कंत्राटी तत्वावर निवड केलेल्या संस्थेने नियुक्त करणे आवश्यक राहिल. या कर्मचाऱ्यांचे कोणत्याही स्वरूपाचे दायित्व शासनावर राहणार नाही. तसा उल्लेख करारनाम्यामध्ये करण्यात यावा.

१८) वसतिगृहाचे कामकाज व्यवस्थितरित्या चालू राहण्यासाठी जिल्हाधिकारी यांना आवश्यक वाटतील अशा अटी व शर्ती करारनाम्यामध्ये समाविष्ट करण्याची त्यांना मुभा राहिल.

१९) या योजनेचे नियंत्रक अधिकारी म्हणून संचालक, तंत्रशिक्षण संचालनालय, महाराष्ट्र राज्य हे काम पाहतील. त्यांनी प्रत्येक जिल्ह्यातील शासकीय तंत्रनिकेतनांच्या प्राचार्यांमार्फत ही योजना राबवावी.

४. हे आदेश सार्वजनिक बांधकाम विभाग आणि महसूल व वन विभाग यांचेशी विचार विनिमय करून काढण्यात येत आहेत.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक २०१८०७१३१९०२५५९९०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय औ.धारुरकर)

अवर सचिव, महाराष्ट्र शासन

प्रति,

- १) मा.राज्यपालांचे सचिव, राजभवन, मलबार हिल, मुंबई
- २) मा.मुख्यमंत्र्यांचे अपर मुख्य सचिव, मंत्रालय, मुंबई
- ३) मा.विरोधी पक्षनेता, विधानपरिषद, विधानभवन, मुंबई
- ४) मा.विरोधी पक्षनेता, विधानसभा, विधानभवन, मुंबई
- ५) सर्व सन्माननीय विधानपरिषद व विधानसभा सदस्य
- ६) अपर मुख्य सचिव/प्रधान सचिव/सचिव, सर्व प्रशासनिक विभाग, मंत्रालय, मुंबई
- ७) आयुक्त, समाजकल्याण आयुक्तालय, महाराष्ट्र राज्य, पुणे
- ८) आयुक्त, आदिवासी विकास आयुक्तालय, महाराष्ट्र राज्य, नाशिक

- ९) आयुक्त, कृषि, महाराष्ट्र राज्य, पुणे
- १०) आयुक्त, दुग्ध व्यवसाय विकास, महाराष्ट्र राज्य, मुंबई
- ११) आयुक्त, मत्स्य व्यवसाय, महाराष्ट्र राज्य, मुंबई
- १२) सर्व जिल्हाधिकारी
- १३) संचालक, तंत्र शिक्षण, महाराष्ट्र राज्य, मुंबई
- १४) संचालक, उच्च शिक्षण, महाराष्ट्र राज्य, पुणे
- १५) संचालक, वैद्यकीय शिक्षण व संशोधन, महाराष्ट्र राज्य, मुंबई
- १६) संचालक, पशु संवर्धन, महाराष्ट्र राज्य, पुणे
- १७) कुलसचिव, सर्व(कृषी/अकृषी) विद्यापीठे
- १८) कुलसचिव, डॉ.बाबासाहेब आंबेडकर तंत्रशास्त्र विद्यापीठ, लोणेरे, ता.माणगांव, जि.रायगड
- १९) कुलसचिव, महाराष्ट्र राज्य आरोग्य विज्ञान विद्यापीठ, नाशिक
- २०) संचालक, महाराष्ट्र राज्य तंत्र शिक्षण परीक्षा मंडळ, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
- २१) सहसंचालक, तंत्र शिक्षण विभागीय कार्यालये (सर्व), (संचालक, तंत्र शिक्षण यांच्यामार्फत)
- २२) सहसंचालक, उच्च शिक्षण, विभागीय कार्यालये (सर्व)
- २३) महासंचालक, माहिती व जनसंपर्क महासंचालनालय, महाराष्ट्र राज्य, मंत्रालय, मुंबई (प्रसिध्दीसाठी)
- २४) महालेखापाल (लेखा व अनुज्ञेयता), महाराष्ट्र - १/२, मुंबई/नागपूर
- २५) महालेखापाल (लेखा परीक्षा), महाराष्ट्र - १/२, मुंबई/नागपूर
- २६) सर्व संबंधित मा.मंत्री/मा.राज्यमंत्री यांचे स्वीय सहायक
- २७) सह/उप सचिव (मशि/विशि/अर्थसंकल्प), उच्च व तंत्र शिक्षण विभाग, मंत्रालय, मुंबई
- २८) अवर सचिव (तांशि-३, विशि-३), उच्च व तंत्र शिक्षण विभाग, मंत्रालय, मुंबई
- २९) कक्ष अधिकारी (मशि-२/मशि-४/तांशि-५/तांशि-६/साशि-१), उ. व तं.शि. वि., मंत्रालय, मुंबई
- ३०) मा.मुख्य सचिव यांचे वरिष्ठ स्वीय सहायक
- ३१) सचिव, उच्च व तंत्र शिक्षण यांचे स्वीय सहायक
- ३२) निवडनस्ती/तांशि-४.